

## નેધરલેન્ડ્સના વિદેશ મંત્રી મહામહિમ શ્રી ડેવિડ વાન વીલની મુલાકાત (19 ડિસેમ્બર, 2025)

19 ડિસેમ્બર, 2025

વિદેશ મંત્રી ડૉ. એસ. જયશંકરના આમંત્રણ પર, મહામહિમ શ્રી ડેવિડ વાન વીલ, નેધરલેન્ડ્સ કિંગડમના વિદેશ મંત્રીએ, 17-19 ડિસેમ્બર, 2025 સુધી ભારતની મુલાકાત લીધી હતી. આ FM વાન વીલની ભારતની પ્રથમ સત્તાવાર મુલાકાત છે.

2. FM ડેવિડ વાન વીલ એ 18-19 ડિસેમ્બર 2025ના રોજ સંરક્ષણ મંત્રી શ્રી રાજનાથ સિંહ, વિદેશ મંત્રી ડૉ. એસ. જયશંકર તેમજ રાષ્ટ્રીય સુરક્ષા સલાહકાર શ્રી અજિત ડોભાલ સાથે બેઠકો કરી હતી. તેમણે નોઇડામાં ડય સેમિકન્ડક્ટર કંપની NXP ની મુલાકાત પણ લીધી.

3. વિદેશ મંત્રી અને ડય FM એ 19 ડિસેમ્બર 2025 ના રોજ પ્રતિનિધિમંડળ-સ્તરની વાતચીત કરી હતી, જે દરમિયાન તેઓએ ભારત-નેધરલેન્ડ્સ સંબંધોના સંપૂર્ણ વિસ્તારની સમીક્ષા કરી અને તાજેતરના વર્ષોમાં ભાગીદારીમાં થયેલ અર્થપૂર્ણ પ્રગતિની નોંધ લીધી અને સંબંધના વ્યૂહાત્મક પરિમાણને મજબૂત કરવા માટે તેમની સહિયારી પ્રતિબદ્ધતાની પુનઃપુષ્ટિ કરી. તેમણે ગયા મહિને જોહાનિસબર્ગમાં G20 શિખર સંમેલન દરમિયાન પ્રધાનમંત્રી શ્રી નરેન્દ્ર મોદી અને નેધરલેન્ડ્સના મહામહિમ શ્રી ડિક સ્કૂફની તાજેતરની મીટિંગ સહિત નિયમિત ઉચ્ચ-સ્તરીય આદાન-પ્રદાનની પ્રશંસા કરી, જેણે સંબંધોને સતત ગતિ પ્રદાન કરી છે. ભારતીય પક્ષ ફેબ્રુઆરી 2026 માં નવી દિલ્હીમાં AI પ્રભાવ શિખર સંમેલન માટે પ્રધાનમંત્રી ડિક સ્કૂફનું સ્વાગત કરવા માટે આતુર છે. દ્વિપક્ષીય સંબંધોને વધુ મજબૂત અને વધારવા માટે નેધરલેન્ડ્સની સત્તાવાર મુલાકાત માટે ડય પક્ષએ પ્રધાનમંત્રી મોદીને આમંત્રણનો પુનરોચ્ચાર કર્યો હતો.

4. મંત્રીઓએ સેમીકન્ડક્ટર, સંરક્ષણ, ડિજિટલ, AI, નવીનીકરણીય ઊર્જા, ગ્રીન હાઇડ્રોજન, શિક્ષણ અને ગતિશીલતા સહિત ઉભરતી ટેકનોલોજીના નવા ક્ષેત્રોમાં ભાગીદારીને વિસ્તૃત કરવાના બંને પક્ષોના પ્રયત્નોને આવકાર્યો, જેથી તેને વધુ વ્યૂહાત્મક દિશા આપી શકાય. આ સંદર્ભમાં, તેઓએ વર્ષ દરમિયાન પૂર્ણ થયેલ વિવિધ MoU/કારારોની નોંધ લીધી. તેઓએ સેમીકન્ડક્ટર અને સંબંધિત ઉભરતી ટેકનોલોજી પર ભાગીદારી સંબંધિત સમજૂતી પત્રનું સ્વાગત કર્યું, જે વધુ સંરચિત અને નિર્ણાયક રીતે યાવુ ચર્ચાઓને આગળ વધારશે. તેમણે ડિજિટલ અને સાયબરસ્પેસના ક્ષેત્રમાં સહકાર વધારવાના હેતુની સંયુક્ત ઘોષણા પર પણ સંતુષ્ટિ વ્યક્ત કરી, જે બંને પક્ષોને ઉભરતા પડકારોનો સામનો કરવામાં ડિજિટલ ડોમેનમાં સુરક્ષા સહકારને મજબૂત કરવામાં સક્ષમ બનાવે છે.

5. મંત્રીઓએ વેપાર અને આર્થિક સંબંધોને ભારત-નેધરલેન્ડ્સ ભાગીદારીના મુખ્ય સ્તંભોમાંથી એક તરીકે રેખાંકિત કર્યાં. તેઓએ કહ્યું કે સંયુક્ત વેપાર અને રોકાણ સમિતિની સ્થાપના કરવાના

નિર્ણયથી સહકારને વધુ ગાઢ બનાવવામાં, વેપાર સુવિધાઓના મુદ્દાઓને દૂર કરવામાં અને દ્વિપક્ષીય રોકાણને પ્રોત્સાહન આપવામાં મદદ મળશે. ભારત અને નેધરલેન્ડ્સના સમૃદ્ધ દરિયાઈ ઇતિહાસને યાદ કરતા, મંત્રીઓએ ગુજરાતના લોથલ ખાતે નેશનલ મેરિટાઇમ હેરિટેજ કોમ્પ્લેક્સ (NMHC)ના વિકાસ માટે સમજૂતી કરારને આવકાર્યો. તેમણે દરિયાઈ અને શિપિંગ ક્ષેત્રોમાં, ખાસ કરીને હરિત શિપિંગ, બંદર વિકાસ અને જહાજ નિર્માણના ક્ષેત્રોમાં યાલુ સહકારને વધુ મજબૂત બનાવવા પર પણ ચર્ચા કરી હતી. મંત્રીઓએ WAH (પાણી, કૃષિ અને સ્વાસ્થ્ય) એજન્ડા હેઠળ પરિણામોને મજબૂત અને વધારવાની રીતો પર ચર્ચા કરી. આ સંદર્ભમાં, તેઓએ ફાર્માસ્યુટિકલ્સ અને તબીબી ઉપકરણ ઉત્પાદનોના ક્ષેત્રમાં સહકાર પર નવા કરારને આવકાર્યો.

6. બંને પક્ષોએ ભારત-પ્રશાંત, યુકેન, દક્ષિણ એશિયા, પશ્ચિમ એશિયા / મધ્ય પૂર્વ અને સહિયારા હિતના અન્ય પ્રાદેશિક અને વૈશ્વિક મુદ્દાઓ પર ચર્ચા કરી. ડય FM એ દિલ્હીમાં થયેલ તાજેતરની આતંકવાદી ઘટનાના પીડિતો માટે સંવેદના વ્યક્ત કરી. બંને પક્ષોએ તમામ સ્વરૂપો અને અભિવ્યક્તિઓમાં આતંકવાદની નિંદા કરી અને વ્યાપક અને ટકાઉ રીતે આતંકવાદનો સામનો કરવા માટે આંતરરાષ્ટ્રીય સહકારને મજબૂત કરવાની જરૂરિયાત પર ભાર મૂક્યો. ભારતે આતંકવાદ સામે શૂન્ય સહિષ્ણુતાની નીતિનો પુનરોચ્ચાર કર્યો.

7. રક્ષા મંત્રી સાથે બેઠક દરમિયાન, ડય FM અને RM એ સુરક્ષા સહકાર પર ઇરાદા પત્ર પર હસ્તાક્ષર કરવા માટે તેમની પ્રશંસા વ્યક્ત કરી હતી, જે બંને દેશો વચ્ચે સંરક્ષણ અને સુરક્ષા સહકારને વધુ મજબૂત બનાવવા માટે એક સક્ષમ માળખું પ્રદાન કરશે.

8. અગાઉ FM વાન વીલ 17 ડિસેમ્બર 2025 ના રોજ મુંબઈ પહોંચ્યા હતા. મુંબઈમાં તેમની સંલગ્નતામાં મહારાષ્ટ્રના મુખ્યમંત્રી શ્રી દેવેન્દ્ર ફડણવીસ, પશ્ચિમ નૌસેના કમાન્ડ અને માઝગાવ ડોકની મુલાકાતો અને વ્યવસાયિક સમુદાય સાથે મુલાકાતનો સમાવેશ થાય છે.

9. ભારતમાં ડય વિદેશ મંત્રીની મુલાકાત ભારત અને નેધરલેન્ડ્સ વચ્ચે વારંવાર ઉચ્ચ-સ્તરીય સંલગ્નતાના વલણને યાલુ રાખે છે અને વ્યાપક દ્વિપક્ષીય સંબંધોને વધુ મજબૂત કરવા માટેની સહિયારી પ્રતિબદ્ધતાને પ્રતિબિંબિત કરે છે. ભારત-નેધરલેન્ડ્સ ભાગીદારી વેપાર અને રોકાણ, વાહ ક્ષેત્રો, લોકોથી લોકોના પરસ્પર સંબંધોના પરંપરાગત ક્ષેત્રોમાં નોંધપાત્ર રીતે ગહન થઈ છે અને તે તાજેતરમાં ટેકનોલોજી, નવીનતા, સંરક્ષણ અને સુરક્ષા, નવીનીકરણીય ઊર્જા, શિક્ષણ અને દરિયાઈ ડોમેનના વ્યૂહાત્મક ક્ષેત્રોમાં વૈવિધ્યસભર બની છે.

નવી દિલ્લી

19 ડિસેમ્બર, 2025